

سید ذوالکفل بخاری اور میں

محمد انعام شفیع

الفاظ سے میرا رشتہ خاصا پرانا ہے۔ یہ ہمیشہ میری دسترس میں رہے ہیں۔ لیکن نہ جانے کیوں آج میرے قابو میں نہیں۔ میرے اندر بگست وریخت کے اس عمل کی وجہ میرے ظاہری و باطنی اعمال کی تقسیم ہی ہے۔ بخاری صاحب کے بارے میں لکھتے ہوئے الفاظ نے بغاوت کر دی ہے۔ حواس کا باہمی ربط قطعی کا شکار ہے۔ میرے ذہن میں متعدد سوایہ نشانات اپنی شدت کے ساتھ اٹھتے ہیں اور اپنے وجود کی نمود کے بعد آن واحد میں کہیں غائب ہو جاتے ہیں۔ واقعات گگ ہیں۔ یادوں پر کہرا جما ہے اور تصورات کے آگئے ایک چھنا کے کے ساتھ ٹوٹنے کے منتظر ہیں۔ میری آنکھوں کے سامنے بس ایک زیرِ لب تبسم کی بلکی سی پھوار ہے جس نے ملتان سے حریمن تک کے ہر راستے کو کچی مٹی کی سوندھی مہک سے آباد کر دیا ہے۔ ملتان کی کچی مٹی اور مکہ کی نقدس مآب پھریلی زمین، دونوں کی خوشبوئیں اس طرح باہم یکجا ہوئی ہیں کہ پیچان مشکل ہے۔ یہی جنت المعلی کا قبرستان، مجھے اس قبرستان میں جاروب کشی کی سعادت حاصل ہو چکی ہے۔ کے خرچی کہ اسی قبرستان میں ہمارے شاہ صاحب، ہمارے شاہ جی اور ہمارے سید صاحب کو بھی ایک قطعہ اراضی الاٹ ہو گا۔

برادرم ڈاکٹر وحید الرحمن خان نے جب میں فون پر مجھے سید ذوالکفل بخاری کے ساختہ ارجمند کی خبر سنائی تو ہوش میں آنے کے بعد میرا پہلا سوال یہی تھا: ”بخاری صاحب کا جسد خاکی کب لا یا جارہا ہے؟ اُن کا جنازہ کب ہو گا اور کہاں ہو گا؟“ وحید کی آواز بھرائی ہوئی تھی۔ کہنے لگے: ”ظاہر ہے جہاں کی مٹی تھی، وہیں دفن ہو گی۔“ آج جب میں اس محلے پر غور کرتا ہوں تو ”وہیں کی مٹی“ والی بات ہر لحاظ سے سچ لگتی ہے۔ وہ مٹی واقعی جاز کی تھی۔ اُس کی خوشبوئیں بھی مدینے سے نسبت رکھتی تھیں۔ یہ سطریں جو میں لکھ رہا ہوں، میرے دوست اور مرشد سید ذوالکفل بخاری کے لیے ہیں۔ شاہ صاحب بڑے دل دار، بڑے ہی جیلیں وکر، بے ساختہ درویش اور دوست نواز قسم کے آدمی تھے۔ میں نے شاہ صاحب کا جنازہ نہیں پڑھا، اُن کی قبر کی زیارت نہیں کی۔ اس لیے اب میرے لیے ہر قبر ذوالکفل بخاری کی قبر نی ہوئی ہے۔ یہاں مجھے احسان داش کا ایک شعر یاد آ رہا ہے:

دانش میں خوفِ مرگ سے مطلق ہوں بے نیاز
میں جانتا ہوں موت ہے سنت حضور کی

یہ بات سچ، لیکن غم کی کیفیت والہانہ ہوتی ہے۔ میرا اور بخاری صاحب کا معاملہ ایسا ہی ہے۔ متمم بن نویرہ نے اپنے بھائی مالک بن نویرہ کی وفات کا مرثیہ لکھا تھا۔ اُس نے کہا تھا:

لقد لامنی عند القبور على البكاء	رفقی	لتدراف	الدموع	السوافک
فقال أتکنی كل قبر رأیشة	لقربر	ثوی	بین اللوی	فاللدکادک
فقلت له ان الشجا يبعث اشجا	فعنی	فہذا	کلمه	قبر مالک

ان مراسم کی نوعیت کو سمجھنے کے لیے ان کا تفصیلی جائزہ لینا ضروری ہے۔ یہ اپریل ۱۹۹۶ء کی بات ہے جب میں اور مذکور کی روایتی سی پچھاڑھ میں مبتلا تلاشی روزگار کے سلسلے میں ملتان پہنچا۔ ملتان کے ادبی ناموں تک میری رسائی فقط ایک قومی اخبار کے ادبی ایڈیشن کے سبب تھی۔ میں انھیں ملتان کا چہرہ سمجھتا تھا۔ یہ بات اور کہ اپنے دس سالہ قیام ملتان کے عرصے میں یہ لوگ مجھے بڑے ہی بودے اور ”بونا پارت“ قسم کے محسوں ہوئے۔ ملتان کی ادبی شناخت کچھ اور لوگ تھے۔ ان ”اور لوگوں“ میں ایک نام بخاری صاحب کا بھی تھا۔ کسی زمانے میں ذوالکفل کا ایک خط ”سر را ہے“ والے مشہور کالم میں شائع ہوا تھا جس میں کالم نگار کی کسی معاملے میں درستی کی گئی تھی۔ تب سے یہ نام بھی ”طاق نسیان“ پر کہیں دھرا تھا۔

ایک دن کسی محفل میں گفتگو کے دوران ”ذوالکفل بخاری“ کا نام ایک دفعہ پھر سننے میں آیا۔ میں چونکا ”ارے ہاں ہاں، یہ کون ہیں؟“ پتا چلا کہ آپ انگریزی کے لیکھار ہیں۔ سید عطاء اللہ شاہ بخاری کے نواسے ہیں اور بڑے علمی اور مذہبی گھرانے سے تعلق رکھتے ہیں۔ ہوگا کوئی زاید خشک، ناصح، محتسب اور واعظ قسم کا آدمی۔ میرے اندر کے شاعر نے اپنا کالسی غزل کا مطالعہ کھول کر رکھ دیا۔

پھر ایک شام ایسی آئی جب محمد مختار علی اور میں سفری لاءِ کاظم (ملتان) میں فاران اکادمی کے اجلاس میں پہنچ۔ مختلف لوگ پہلے سے ہی موجود تھے۔ مختار نے تعارف کروادیا۔ یہ نیلے شیشوں والا چشمہ لگائے اسلام انصاری بیٹھے ہیں۔ یہ دھیمے دھیمے انداز میں گفتگو کرنے والے پروفیسر حفیظ الرحمن خان ہیں۔ یہ کھڑی ڈاٹھی والے آدمی خالد مسعود خان ہیں جو تیز طرار لگتے ہیں لیکن ”ماٹھا کالم“ لکھتے ہیں۔ یہ سفید لٹھے کی کلف لگنی شوارقیص پہنے، وقہ و قعہ سے ہنسی کی بھل جڑی والے وجید الرحمن خان ہیں۔ اور یہ ہیں ذوالکفل بخاری۔ کسی نے حیرتوں کے متعدد باب مجھ پر کھول دیے۔ سادہ سی شوارقیص، گلے میں گہرے رنگ کی چادر، سر پر ٹوپی، پیروں میں ہوائی چپل اور اُس میں چڑے کے موزوں والے پاؤں۔ سنت کے مطابق ڈاٹھی، چہرے پر ایک ہلکا سائبم۔ پہلا تاثر یقیناً مرعوب کن نہ تھا۔ گفتگو کا سلسلہ چلا۔ تقدیم کے لیے پیش کے گئے فن پاروں پر تبصرے ہوئے۔ ذوالکفل بخاری کی بے ساختہ گفتگو کے دوران وہ بات کر رہے تھے اور میں ”اے ترک غمزہ زن کہ مقابل نشیتے ای“ کی عملی صورت میں بہوت بیٹھا تھا۔ اجلاس کے اختتام پر ان کی علیمت، سادہ طبع اور محور کن شخصیت نے میرے دل میں گھر کر لیا تھا اور میں عجز و نیاز سے ان کے پاس کھڑا تھا۔ اس کے بعد ملاقاتوں کا ایک طویل سلسہ شروع ہوا۔ وہ پہلے مرحلے میں دوست اور پھر مرشد بنے چلے گئے۔

فاران اکادمی سے مجھے پروفیسر حفیظ الرحمن خان جیسے شفیق بزرگ اور ذوالکفل بخاری اور وجید الرحمن خان جیسے مغلص دوست میسر آئے۔ ملاقاتوں کا یہ دور ۱۹۹۶ء سے ۲۰۰۲ء تک پھیلا ہوا ہے۔ ایک روز انہوں نے مجھے فون پر اطلاع دی کہ میں چند روز بعد سعودی عرب روانہ ہو رہا ہوں۔ مجھے ہاں کے حکمہ تعلیم نے انگریزی کے مدرس کے طور پر منتخب کیا ہے۔ متحمن خیال کے گھر پر الوداعی دعوت ہے۔ وہ دوستوں کو کھانا دے رہے ہیں۔ آپ نے بھی اس میں لازمی شریک ہونا ہے۔ اُس رات مستحسن صاحب کا گھر ”رولنگ کدہ“ بنایا تھا۔ تا دیر دوستوں کی گپ شپ جاری رہی اور دوران تعلیم مجبوراً اختیار کرنے والے یونیٹائل مل کے شعبہ خریداری رخصت کیا گیا۔ ان دونوں میں اردو میں ایم اے کرچکا تھا، اور دوران تعلیم مجبوراً اختیار کرنے والے یونیٹائل مل کے شعبہ خریداری کی ملازمت سے بیزار تھا۔ شاہ جی میری اس قلبی کیفیت کو سمجھتے تھے اور گاہے بگاہے مجھے اپھے مستقبل کی نوید دیتے رہتے تھے۔ ذوالکفل بخاری سعودی عرب چلے گئے، خان کو لاہور نے اپنی طرف کھینچ لیا۔ بزرگ اپنے اپنے گھروں میں معکوف ہو گئے۔ چند ماہ بڑی خاموشی کے ساتھ گزرے۔ شاہ جی مجھے سعودی عرب جا کر بھول پکھی ہیں۔ یہ خیال اکثر آتا اور ملوں کر جاتا۔ میں نے ابھی

عرض کیا ہے کہ میں نے ایم اے اردو کیا تھا۔ دل میں استاد بننے کی خواہش بھی موجود تھی۔ فاران اکادمی کے اجلاس میں ذوالکفل بخاری، خان اور مختار پارس جیسے نوجوان لیکچر اروں کو دیکھ کر رشک کرتا تھا۔ میری تجوہ اشاید اس وقت ”نے آنے والے لیکچر“ سے زیادہ تھی لیکن مسئلہ علمی معاملات سے وابستہ اور ہتنی طور پر آسودہ ہونے کا تھا۔ ۲۰۰۳ء میں مجھے اپنی والدہ کے ہمراہ عمرے کی سعادت حاصل ہوئی۔ ہم ”باب السلام“ کے راستے حرم شریف میں داخل ہوئے۔ میں نے کہیں پڑھا تھا کہ کعبہ کو دیکھ کر جو دعا سب سے پہلے مانگی جاتی ہے وہ ضرور قبول ہوتی ہے۔ مالک کے حضور یہ دعا تو بہت چھوٹی تھی لیکن میں نے اپنے لیے ”دریں“ کا شعبہ مانگا۔ میں ابھی کے میں ہی تھا کہ ایک روز مجھے پتا چلا کہ میکسٹائل مل والی ملازمت کو خطرہ ہے۔ یا اللہ! یہ کیا ماجرا ہے؟ میں نے پروفیسری مانگی اور تو نے مل مزدوری بھی خطرے میں ڈال دی۔ مکہ اور مدینہ میں اپنے قیام کی مدت پوری کر کے جب میں ملتان واپس پہنچا تو ”مل مزدوری“، واقعی خطرے میں تھی۔ میں شعبہ خریداری میں ایک ایمان دار اور سخت افسر کے طور پر ”ناپسندیدہ“ تھا اس لیے اپنے شبے کے لوگوں اور مل کے فریمنوں کی سازش کا شکار ہو گیا تھا۔ لوگ مجھے عجیب نظر وں سے دیکھتے تھے۔ میری ایمان داری اب ان کی نظر وں میں مشکوک ہو چکی تھی۔ میرا سارا دفتری کام ان تو کا شکار تھا۔ میری ایمان داری اور محنت کی مثالیں دینے والا مالک ایک دن مجھے یہ کہنے پر مجبور ہو گیا کہ ”آپ کا عمرہ ہمیں بہت مہنگا پڑا ہے۔“

میں اب اس ملازمت کو چھوڑ دینا چاہتا تھا۔ یہی دن تھے کہ جب ایک روز بہت عرصے کے بعد مجھے سید ذوالکفل بخاری کا فون آیا۔ وہ چھٹی پر ملتان آئے ہوئے تھے اور انہوں نے میرے لیے ملتان کے ایک اہم پرائیویٹ کالج میں ملازمت ڈھونڈنے تھی۔ شاہ جی کا ججاز مقدس سے آکر میرے لیے متعلقہ نوکری کا انتظام کرنا، دراصل میری دعا کی قبولیت کا شرہ تھا۔ دعا چوں کہ ججاز مقدس میں کی گئی تھی لہذا مشکل حالات میں مک مک بھی اُسی سرزی میں سے عطا اللہ شاہ بخاری کا نواسہ لے کر پہنچا تھا۔ اب مشکل مرحلہ یہ تھا کہ ”کیا میں کاس پڑھا پاؤں گا؟“، ”کنز روکر سکوں گا؟“، ”شاہ جی نے یہ مسئلہ بھی حل کر دیا۔ انہوں نے کہا ”میں اور پروفیسر حفیظ الرحمن خان صاحب آپ کی مدد کریں گے۔“ پہلے مرحلے پر مجھے حفیظ صاحب کے ہاں بھیجا گیا۔ ان سے مجھے تدریس اردو سے متعلق ہدایات ملیں اور اس کے بعد شاہ جی کے ہاں جا پہنچا۔ انہوں نے اپنے طور پر میری Demonstration کی۔ میں ان کی سادہ سی بیہک میں کھڑا ہو کر انھیں لیکچر دے رہا تھا اور وہ واحد سامع کی حیثیت سے آنکھیں بند کیے کسی گہری سوچ میں مستغق تھے۔ میں منٹ بعده انہوں نے ”ہاں“ کہا۔ یہ اس بات کا انہمار تھا کہ میں استاد بننے کے قابل ہوں۔ پنجاب کا لٹ ملتان کی شعبہ اردو کی ملازمت ذوالکفل بخاری نے کیا تھا۔ وہاں دوسال گزارنے کے بعد جب میری پنجاب پبلک سروس کمیشن کے تحت محلہ تعلیم حکومت پنجاب میں بطور لیکچر (اردو) کا انتخاب ہوا تو وہاں سے فراغت کے لیے بھی شاہ صاحب ہی میرے ہمراہ تھے۔ ان دونوں بھی وہ چھٹی پر گھر آئے ہوئے تھے۔

فاران اکادمی کی سرگرمیاں چوں کے تعطل کا شکار تھیں۔ میں نے فرصت میسر آتے ہی اسے دوبارہ متحرک کیا۔ پروفیسر حفیظ الرحمن خان کی شفقت بھی میرے ہمراہ تھی۔ شاہ جی سعودی عرب سے آئے تو کہنے لگے ”اسلام آباد پہنچتے ہی مجھے مختار پارس نے بتایا کہ فاران اکادمی پھر سے زندہ ہو گئی ہے۔“ پھر مجھے کہنے لگے ”آپ سے اس کی تو بہر حال توقع تھی۔“ یہ جملہ انہوں نے اس انداز سے بولا کہ ادا نیگی کے لحاظ سے اپنی پوری جزویات کے ساتھ مجھ پر آج بھی طاری ہے۔

وہ شہر کی ادبی فضای میں تحرک کے خواہش مند تھے۔ کم سبھی لیکن ادبی اجتماعات میں وہ آتے جاتے رہتے تھے۔ جب بھی ملاقات ہوتی وہ ناصح نہیں بلکہ دوست بن کر لامحسوس طریق سے میری تربیت کرتے۔ ایک دفعہ عرش صدیقی اکیڈمی کے

مشاعرے کے بعد (جس کی صدارت مستنصر حسین تاریخ کر رہے تھے) وہ مجھے ایک طرف لے گئے۔ کہنے لگے آپ کی غول میں ہندی ڈکشن کا استعمال کچھ زیادہ ہونے لگا ہے۔ فارسی تراکیب سے بھی لگاؤ پیدا کریں۔ اس کے بعد انہوں نے فارسی کی تہذیبی، مذهبی اور فکری اہمیت پر تفصیل سے گفتگو کی۔

محکمہ تعلیم میں میرا پہلا تقریگر گورنمنٹ کالج فورٹ عباس میں ہوا، اور میں ملتان سے اپنے گھر سا ہیوال پہنچنے کی کوشش میں گھر سے اور بھی دور ہو گیا۔ صحرائی زندگی میں دن کو غزال اور رات کو مہتاب دیکھتے دیکھتے آخر میں آتا گیا۔ میں نے ایک دن ذو الکفل کو فون کیا اور کہا شاہ صاحب! صحرائشیں ہو کر تو میں بالکل ہی تباہ ہو گیا ہوں، ملتان میں گھر سے دور تھا تو کم از کم حفیظ الرحمن خان اور جاوید اختر بھٹی کی صحبوں سے لطف اندر ہوتا تھا اور یہاں تو وہ بھی نہیں رہیں۔ انہوں نے مجھے خوصلہ دیا، وعدہ کیا کہ میں جب بھی پاکستان آیا تھا رے پاس فورٹ عباس ضرور آؤں گا۔ سنا ہے وہاں ہر ان کا شکار ہوتا ہے۔ مجھے شکار کا بہت شوق ہے۔ وغیرہ وغیرہ۔ یہ باتیں وہ صرف میری ہمت بڑھانے کے لیے کر رہے تھے۔ ورناب صحراء کیا وہ صحرار ہے ہیں:

ہم اہل بھر کو صمرا ہی ایک رستہ تھا
اب اُس طرف سے بھی خلق خدا گزرتی ہے

شاہ جی کے آنے سے پہلے ہی میرا تادلہ گورنمنٹ کالج سا ہیوال میں ہو گیا۔ اب میں ڈینی طور پر نہایت آسودہ تھا۔

ایک دفعہ ملتان کا چکر لگا تو جاوید اختر بھٹی صاحب کی معیت میں شاہ جی کے ہاں پہنچا۔ کہنے لگے:

انختار صاحب! مجھے اس بات کی نہایت خوشی ہوئی ہے کہ آپ سا ہیوال پہنچ گئے ہیں۔ اب آپ ایک اچھے تعلیمی ادارے کے استاد ہیں۔ ایک استاد کے لیے ضروری ہے کہ لاٹق شاگردوں کا ایک حلقة اڑ پیدا کرے۔ سا ہیوال کالج کو یہی لے لیں۔ ڈاکٹر خورشید رضوی جب بھی کہیں کوئی انٹرو یو ڈیتے ہیں اپنے سا ہیوال کے استاد ڈاکٹر صوفی ضیاء الحق کا ذکر خیر ضرور کرتے ہیں۔ یہ ہے ایک استاد کی معراج۔

وہ خود بھی ایک اچھے استاد تھے اور چاہتے تھے کہ ان کے دوست بھی ان جیسے بن جائیں۔ اُملج جیسے دور دراز کے قبصے سے ام القری یونیورسٹی مکہ مکرمہ میں ان کا تقرر ہونا ان کے اچھا استاد ہونے کا ثبوت ہے۔ جب سید ذو الکفل بخاری آخری دفعہ ملتان آئے تو میں بھی ملتان گیا۔ اتفاق سے وحید الرحمن خان بھی آئے ہوئے تھے۔ میں وحید الرحمن اور تو حید الرحمن کے ہمراہ ان کے پاس گیا۔ بڑی دیریکٹ گفتگو کا سلسلہ چلتا رہا۔ اس کے بعد میں نے اجازت لی اور بھٹی صاحب (جاوید اختر بھٹی) کے فرزند، حسن کے ساتھ ان کے والد صاحب سے ملاقات کی خاطر چل پڑا۔ ذو الکفل بخاری بھی پٹرس بخاری کی طرح ہمارے حلقات کے ”بخاری“ تھے۔ دونوں اپنے اپنے حلقات کے مرشد تھے۔ دونوں انگریزی کے استاد تھے۔ دونوں یورون ملک، ملک عدم کو سدھارے اور اپنے اپنے مزاج کی مٹی کا رزق بنے۔ میرا جو تعلق اپنے اس ”دوست نما مرشد“ سے ہے اُس کا احاطہ کرنا ان چند صفحات میں ممکن نہیں۔ اس کے لیے ایک کتاب چاہیے۔ یہ مضمون تو عاجلانہ انداز میں لکھا جا رہا ہے۔ میری آنکھیں تر ہیں اور دل بوجھل ہے، ہاتھ کپکار ہے ہیں۔ الفاظ میرے قابو میں نہیں۔ لیکن اس کے باوجود مجھے یقین ہے کہ جب اگلے جہاں میں ان سے ملاقات ہو گی تو وہ اپنی مخصوص مسکراہٹ کے ساتھ کہیں گے: ”آپ سے اس کی توہر حال تو قع تھی۔“